



MALTA

QORTI CIVILI

PRIM' AWLA

ONOR. IMHALLEF

JOSEPH ZAMMIT MC KEON

Seduta tat-22 ta' Mejju, 2014

Rikors Numru. 377/2014

**Fl-atti tal-Mandat ta' Qbid
Kawtelatorju Nru 596/2014**

fl-ismijiet :

Charles Schembri

kontra

Victor Vella

Il-Qorti :

Kopja Informali ta' Sentenza

Rat ir-rikors ta' Victor Vella ("ir-rikorrent") [intimat fil-Mandat ta' Qbid fl-ismijiet premissi ("Il-Mandat")] presentat fit-2 ta' Mejju 2014 fejn, ghar-ragunijiet hemm infissra, ressaq tliet talbiet fosthom it-tielet talba fejn talab ir-revoka *contrario imperio* ta' digriet li tat il-Qorti fit-22 ta' April 2014.

Rat id-digriet taghha tal-5 ta' Mejju 2014.

Rat ir-risposta ta' Charles Schembri ("l-intimat") [rikorrent fil-Mandat] tat-12 ta' Mejju 2014.

Ikkunsidrat :

L-istanza tar-rikorrent hija kostellata minn problemi procedurali li, fil-fehma ta' din il-Qorti, huma ta' essenza, u allura vitali, għall-konsiderazzjoni tal-istess istanza.

Il-Qorti sejra tissofferma ruhha fuq it-tielet talba li taqra hekk :-

Tirrevoka id-digriet taghha tat-tnejn u ghoxrin (22) t'April elfejn u erbatax (2014) contrario imperio.

Bl-ebda mod ma hija din il-Qorti edotta għal liema digriet ir-rikorrent qiegħed jirreferi.

Fuq dan biss, il-Qorti tista` tieqaf hawn u tichad it-talba tar-rikorrent.

B`sens ta` gustizzja, il-Qorti mhijiex sejra taghmel hekk u bil-ftit li ghalih accenna r-rikorrent sejra tifhem li d-digriet li ghalih qed jirreferi huwa d-digriet tal-hrug tal-Mandat.

Jekk dak huwa l-kaz, l-istanza tar-rikorrent tikkozza radikalment ma` dak li trid il-ligi fil-kaz ta` revoka ta` Mandat.

Infatti fil-kaz ta` revoka ta` Mandat, il-ligi ma tippermettix sgiccaturi ; anzi tinsisti fuq osservanza stretta tad-dettami taghha.

Meta l-intimat li kontrih ikun inhareg att kawtelatorju jipprocedi sabiex jitlob ir-revoka tal-att, kif donnu jidher li qiegħed jagħmel ir-rikorrent, huwa obligat bl-Art.836(1) tal-Kap.12 li jressaq it-talba tieghu permezz ta' rikors u jsostni dik it-talba skond xi wahda mir-ragunijiet li huma elenkati minn paragrafi (a) sa (f) tal-istess Art.836(1).

Fil-kaz tal-lum, mhux biss ir-rikorrent mank jirreferi għall-Art 836(1) tal-Kap 12 bhala l-bazi tal-istanza tieghu izda bl-ebda mod ma jindika fuq liema disposizzjoni qiegħed jippretendi li l-Qorti għandha tilqa` t-talba tieghu.

B`sens ta` gustizzja maz-zewg partijiet li jimmeritaw trattament indaqs, ma tistax tkun il-Qorti li timla` l-vojt li halla r-rikorrent.

U hekk sejra taghmel din il-Qorti.

Stante li dak huwa l-istat tad-dritt il-Qorti qeghda tichad it-tielet talba tar-rikorrent.

In kwantu ghall-ewwel u ghat-tieni talbiet tar-rikorrent, il-Qorti sejra taghmel riferenza ghall-**provvediment moghti minn din il-Qorti diversament presjeduta (PA/JRM) fid-29 ta' Lulju 2005 fir-Rikors Nru. 336/2005** fejn inghad hekk –

Wiehed m'ghandu qatt jinsa li f'dan il-kuntest il-Qorti trid tkun gwidata mill-principju li d-dritt ghall-azzjoni gudizzjarja m'ghandux jigi mfixkel jew imgarrab b'leggerezza u l-iehor daqstant siewi li huwa dritt li persuna thares l-interessi taghha fil-milja tagghom sakemm il-jedd sostantiv lilha kontestat jigi definit minn Qorti. Minn dak li hareg waqt is-smigh tar-rikors, il-Qorti ssib li l-intimata ezezutanti ghandha, tajjeb jew hazin, pretensjoni ta' hlas. Min-naha l-ohra, li kieku l-Qorti, f'dan il-waqt, taghti decizjoni dwar jekk huwiex minnu jew le, tkun qeghda tiddeciedi l-qofol tal-mertu tal-kontrotalba mressqa mill-intimata u tmur lil hinn mill-parametri li hija mistennija tidhol fihom fi procedura bhal din. Jerga' jinghad hawnhekk li dan l-accertament ma ghandu bl-ebda mod ifisser li l-istess intimata wettqet il-prova fil-mertu ta' dak li huwa (jekk tassew huwa) dovut lilha, imma biss li dak li trid thares bil-hrug tal-Mandat inghata minnu tifsira plawsibbli lil din il-Qorti dwaru.

Anke fl-isfond tal-premess, din il-Qorti mhijiex sejra tidhol fi kwistjonijiet ta' mertu (kif ittenta jaghmel ir-rikorrent fil-kawzali tar-rikors tieghu) propju ghaliex dawn il-materji ghad iridu jigu trattati u decizi minn din il-Qorti stess hekk kif presjeduta fil-kawza dwar il-mertu bejn il-partijiet.

Huwa ben evidenti illi l-ewwel zewg talbiet qeghdin jistiednu lil din il-Qorti sabiex taghmel propju dan u cioe' li tidhol fil-mertu izda dan il-Qorti mhijiex sejra taghmlu anke ghaliex il-kompitu taghha fil-procediment tal-lum mhuwiex dak li r-rikorrent qieghead jippretendi li l-Qorti ghandha taghmel.

Ghalhekk l-ewwel zewg talbiet tar-rikorrent qeghdin jigu respinti wkoll.

Ghar-ragunijiet kollha premessi, din il-Qorti qeghda tichad it-talbiet kollha ta` Victor Vella kif dedotti fir-rikors tieghu tat-2 ta` Mejju 2014.

Tordna lill-istess Victor Vella sabiex ihallas l-ispejjez kollha ta` dan il-procediment.

< Sentenza Finali >

-----TMIEM-----